

**PART I**



**കേരള സർക്കാർ**

നിയമ (നിയമനിർമ്മാണം-ജി) വകുപ്പ്

വിജ്ഞാപനം

നമ്പർ 21528/ലെറ്റ്. ജി2/2012/നിയമം.

തിരുവനന്തപുരം,

2013 ഏപ്രിൽ 24  
1935 വൈശാഖം 4.

കേരള സംസ്ഥാന നിയമസഭയുടെ താഴെ പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2013 ഏപ്രിൽ 22-ാം തീയതി കേരള ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,  
സ്പെഷ്യൽ സെക്രട്ടറി (നിയമം).

2013-ലെ 19-ാം ആക്റ്റ്

## 2013-ലെ കോഴിക്കോട് സർവ്വകലാശാല (ഭേദഗതി) ആക്റ്റ്

1975-ലെ കോഴിക്കോട് സർവ്വകലാശാല ആക്റ്റ്  
വീണ്ടും ഭേദഗതി ചെയ്യുന്നതിനുള്ള

ഒരു  
ആക്റ്റ്

പീഠിക.—1975-ലെ കോഴിക്കോട് സർവ്വകലാശാല ആക്റ്റ് ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ അറുപത്തിനാലാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2013-ലെ കോഴിക്കോട് സർവ്വകലാശാല (ഭേദഗതി) ആക്റ്റ് എന്ന് പേര് പറയാം.

(2) ഇത് 2012 സെപ്റ്റംബർ 22-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 7-ാം വകുപ്പിന്റെ ഭേദഗതി.—1975-ലെ കോഴിക്കോട് സർവ്വകലാശാല ആക്റ്റിൽ (1975-ലെ 5) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക), 7-ാം വകുപ്പിന്റെ (4)-ാം ഉപവകുപ്പ് (ബി) ഖണ്ഡത്തിനുള്ള ക്ലിപ്ത നിബന്ധനയിൽ “ഒരു വർഷത്തിൽ” എന്ന വാക്കുകൾക്ക് പകരം “രണ്ട് വർഷത്തിൽ” എന്ന വാക്കുകൾ ചേർക്കേണ്ടതാണ്.

3. സാധൂകരണം.—പ്രധാന ആക്റ്റിലെ 7-ാം വകുപ്പിന്റെ (4)-ാം ഉപവകുപ്പ് (ബി) ഖണ്ഡത്തിൻ കീഴിൽ 2011 സെപ്റ്റംബർ 22-ാം തീയതിയിലെ ഇഎൽഇസി.2/2011-ാം നമ്പർ വിജ്ഞാപനം പ്രകാരം ചാൻസലർ നാമനിർദ്ദേശം ചെയ്ത സിൻഡിക്കേറ്റിന്റെ കാലാവധി അവസാനിച്ചിരുന്നാൽ തന്നെയും 2012 സെപ്റ്റംബർ 22-ാം തീയതിയിലും അതിന് ശേഷം 2012-ലെ കോഴിക്കോട് സർവ്വകലാശാല (ഭേദഗതി) ഓർഡിനൻസ് (2012-ലെ 55) ഗസറ്റിൽ പ്രസിദ്ധീകരിച്ച തീയതി വരെയും ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്ത പ്രധാന ആക്റ്റിലെ വ്യവസ്ഥകൾ പ്രകാരം സാധുതയോടെ ചെയ്തതോ എടുത്തതോ ആയി കരുതപ്പെടേണ്ടതാണ്.

4. റദ്ദാക്കലും ഒഴിവാക്കലും.— (1) 2013-ലെ കോഴിക്കോട് സർവ്വകലാശാല (ഭേദഗതി) ഓർഡിനൻസ് (2013-ലെ 30) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽ തന്നെയും, പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

(ശരിത്തർജ്ജമ)

കെ. എസ്. മധുസൂദനൻ,  
അഡീഷണൽ നിയമ സെക്രട്ടറി.

---